

శ్రీలక్ష్మీసహస్రనామస్తోత్రం

శ్రీస్కందపురాణే సనత్కుమారసంహితాయాం .

శ్రీగణేశాయ నమః .

హరిః ఓం .

నామ్నాం సాష్టసహస్రంచ బ్రూహి గార్గ్య మహామతే .

మహాలక్ష్మ్య మహాదేవ్యా భుక్తిముక్త్యర్థసిద్ధయే .. 1..

గార్గ్య ఉవాచ-

సనత్కుమారమాసీనం ద్వాదశాదిత్యసన్నిభం .

అపృచ్ఛన్యోగినో భక్త్యా యోగినామర్థసిద్ధయే .. 2..

సర్వలౌకికకర్మభ్యో విముక్తానాం హితాయ వై .

భుక్తిముక్తిప్రదం జప్యమనుబ్రూహీ దయానిధే .. 3..

సనత్కుమార భగవన్సర్వజ్ఞోఽసి విశేషతః .

ఆస్తిక్యసిద్ధయే నృణాం క్షిప్రధర్మార్థసాధనం .. 4..

ఖిద్యంతి మానవాస్సర్వే ధనాభావేన కేవలం .

సిద్ధ్యంతి ధనినోఽన్యస్య నైవ ధర్మార్థకామనాః .. 5..

దారిద్ర్యధ్వంసినీ నామ కేన విద్యా ప్రకీర్తితా .

కేన వా బ్రహ్మవిద్యాఽపి కేన మృత్యువినాశినీ .. 6..

సర్వాసాం సారభూతైకా విద్యానాం కేన కీర్తితా .

ప్రత్యక్షసిద్ధిదా బ్రహ్మన్ తామాచక్ష్య దయానిధే .. 7..

సనత్కుమార ఉవాచ-

సాధు పృష్టం మహాభాగాస్సర్వలోకహితైషిణః .

మహతామేష ధర్మశ్చ నాన్యేషామితి మే మతిః .. 8..

బ్రహ్మవిష్ణుమహాదేవమహేంద్రాదిమహాత్మభిః .

సంప్రోక్తం కథయామ్యద్య లక్ష్మీనామసహస్రకం .. 9..

యస్యోచ్చారణమాత్రేణ దారిద్ర్యాన్ముచ్యతే నరః .

కిం పునస్తజ్జపాజ్ఞాపీ సర్వేష్టార్థానవాప్పుయాత్ .. 10..

అస్య శ్రీలక్ష్మీదివ్యసహస్రనామస్తోత్రమహామంత్రస్య

ఆనందకర్షమచిక్లీతేందిరాసుతాదయో మహాత్మానో మహర్షయః అనుష్ఠుప్చందః

.

విష్ణుమాయా శక్తిః మహాలక్ష్మీః పరాదేవతా .

శ్రీమహాలక్ష్మీప్రసాదద్వారా సర్వేష్టార్థసిద్ధ్యర్థే జపే వినియోగః .

శ్రీమిత్యాది షడంగన్యాసః .

ధ్యానం-

పద్మనాభప్రియాం దేవీం పద్మాక్షీం పద్మవాసినీం .

పద్మవక్త్రాం పద్మహస్తాం వందే పద్మామహర్నిశం .. 1..

పూర్ణేందువదనాం దివ్యరత్నాభరణభూషితాం .

వరదాభయహస్తాఢ్యాం ధ్యాయేచ్ఛంద్రసహోదరీం .. 2..

ఇచ్చారూపాం భగవతస్సచ్చిదానందరూపిణీం .

సర్వజ్ఞాం సర్వజననీం విష్ణువక్షస్సలాలయాం .. 3..

దయాలుమనిశం ధ్యాయేత్సుఖసిద్ధిస్వరూపిణీం .

యథోపదేశం జపిత్వా, యథాక్రమం దేవ్యై సమర్ప్య,

తతశ్శాంభవీముద్రయా లక్ష్మీమనుసంధాయ, నామసహస్రం జపేత్ .

హరిః ఓం ..

నిత్యాగతానంతనిత్యా నందినీ జనరంజనీ .

నిత్యప్రకాశినీ చైవ స్వప్రకాశస్వరూపిణీ .. 1..

మహాలక్ష్మీర్మహాలీ మహాకన్యా సరస్వతీ .

భోగవైభవసంధాత్రీ భక్తానుగ్రహకారిణీ .. 2..

ఈశావాస్యా మహామాయా మహాదేవీ మహేశ్వరీ .

హృల్లేఖా పరమా శక్తిర్మాతృకాబీజరూపిణీ .. 3..

నిత్యానందా నిత్యబోధా నాదినీ జనమోదినీ .

సత్యప్రత్యయనీ చైవ స్వప్రకాశాత్మరూపిణీ .. 4..

త్రిపురా భైరవీ విద్యా హంసా వాగీశ్వరీ శివా .

వార్ధేవీ చ మహారాత్రిః కాలరాత్రిస్త్రిలోచనా .. 5..

భద్రకాలీ కరాలీ చ మహాకాలీ తిలోత్తమా .

కాలీ కరాలవక్త్రాంతా కామాక్షీ కామదా శుభా .. 6..

చండికా చండరూపేశా చాముండా చక్రధారిణీ .

త్రైలోక్యజయినీ దేవీ త్రైలోక్యవిజయోత్తమా .. 7..

సిద్ధలక్ష్మీః క్రియాలక్ష్మీర్మోక్షలక్ష్మీః ప్రసాదినీ .

ఉమా భగవతీ దుర్గా చాంద్రీ దాక్షాయణీ శివా .. 8..

ప్రత్యంగిరా ధరావేలా లోకమాతా హరిప్రియా .

పార్వతీ పరమా దేవీ బ్రహ్మవిద్యాప్రదాయినీ .. 9..

అరూపా బహురూపా చ విరూపా విశ్వరూపిణీ .

పంచభూతాత్మికా వాణీ పంచభూతాత్మికా పరా .. 10..

కాలీ మా పంచికా వాగ్మీ హవిఃప్రత్యధిదేవతా .

దేవమాతా సురేశానా దేవగర్భాఽమ్బికా ధృతిః .. 11..

సంఖ్యా జాతిః క్రియాశక్తిః ప్రకృతిర్మోహినీ మహీ .

యజ్ఞవిద్యా మహావిద్యా గుహ్యవిద్యా విభావరీ .. 12.. var విభావతీ

జ్యోతిష్మతీ మహామాతా సర్వమంత్రఫలప్రదా .

దారిద్ర్యధ్వంసినీ దేవీ హృదయగ్రంథిభేదినీ .. 13..

సహస్రాదిత్యసంకాశా చంద్రికా చంద్రరూపిణీ .

గాయత్రీ సోమసంభూతిస్సావిత్రీ ప్రణవాత్మికా .. 14..

శాంకరీ వైష్ణవీ బ్రాహ్మీ సర్వదేవనమస్కృతా .

సేవ్యదుర్గా కుబేరాక్షీ కరవీరనివాసినీ .. 15..

జయా చ విజయా చైవ జయంతీ చాపరాజితా .

కుబ్జికా కాలికా శాస్త్రీ వీణాపుస్తకధారిణీ .. 16..

సర్వజ్ఞశక్తిశ్రీశక్తిర్బహువిష్ణుశివాత్మికా .

ఇడాపింగలికామధ్యమృణాలీతంతురూపిణీ .. 17..

యజ్ఞేశానీ ప్రథా దీక్షా దక్షిణా సర్వమోహినీ .

అష్టాంగయోగినీ దేవీ నిర్భజధ్యానగోచరా .. 18..

సర్వతీర్థస్థితా శుద్ధా సర్వపర్వతవాసినీ .

వేదశాస్త్రప్రమా దేవీ షడంగాదిపదక్రమా .. 19..

శివా ధాత్రీ శుభానందా యజ్ఞకర్మస్వరూపిణీ .

వ్రతినీ మేనకా దేవీ బ్రహ్మాణీ బ్రహ్మచారిణీ .. 20..

ఏకాక్షరపరా తారా భవబంధవినాశినీ .

విశ్వంభరా ధరాధారా నిరాధారాఽధికస్వరా .. 21..

రాకా కుహూరమావాస్యా పూర్ణిమాఽనుమతిర్మృతిః .

సినీవాలీ శివాఽవశ్యా వైశ్వదేవీ పిశంగిలా .. 22..

పిప్పలా చ విశాలాక్షీ రక్షోఘ్నీ వృష్టికారిణీ .

దుష్టవిద్రావిణీ దేవీ సర్వోపద్రవనాశినీ .. 23..

శారదా శరసంధానా సర్వశస్త్రస్వరూపిణీ .

యుద్ధమధ్యస్థితా దేవీ సర్వభూతప్రభంజినీ .. 24..

అయుద్ధా యుద్ధరూపా చ శాంతా శాంతిస్వరూపిణీ .

గంగా సరస్వతీవేణీయమునానర్మదాపగా .. 25..

సముద్రవసనావాసా బ్రహ్మాండశ్రోణిమేఖలా .

పంచవక్తా దశభుజా శుద్ధస్పటికసన్నిభా .. 26..

రక్తా కృష్ణా సితా పీతా సర్వవర్ణా నిరీశ్వరీ .

కాలికా చక్రికా దేవీ సత్యా తు వటుకాస్థితా .. 27..

తరుణీ వారుణీ నారీ జ్యేష్ఠాదేవీ సురేశ్వరీ .

విశ్వంభరాధరా కర్త్రీ గలార్గలవిభంజనీ .. 28..

సంధ్యారాత్రిర్దివాజ్యోత్నా కలాకాష్ఠా నిమేషికా .

ఉర్వీ కాత్యాయనీ శుభ్రా సంసారార్ణవతారిణీ .. 29..

కపిలా కీలికా_శోకా మల్లికానవమల్లికా . var కౌలికా

దేవికా నందికా శాంతా భంజికా భయభంజికా .. 30..

కౌశికీ వైదికీ దేవీ సౌరీ రూపాధికా_తిభా .

దిగ్విస్త్రా నవవస్త్రా చ కన్యకా కమలోద్భవా .. 31..

శ్రీసౌమ్యలక్షణాఽతీతదుర్గా సూత్రప్రబోధికా .

శ్రద్ధా మేధా కృతిః ప్రజ్ఞా ధారణా కాంతిరేవ చ .. 32..

శ్రుతిః స్మృతిర్ధృతిర్దన్యా భూతిరిష్టిర్మనీషిణీ .

విరక్తిర్వ్యాపినీ మాయా సర్వమాయాప్రభంజినీ .. 33..

మాహేంద్రీ మంత్రిణీ సింహీ చేంద్రజాలస్వరూపిణీ .

అవస్థాత్రయనిర్ముక్తా గుణత్రయవివర్జితా .. 34..

ఈషణాత్రయనిర్ముక్తా సర్వరోగవివర్జితా .

యోగిధ్యానాంతగమ్యా చ యోగధ్యానపరాయణా .. 35..

త్రయీశిఖా విశేషజ్ఞా వేదాంతజ్ఞానరూపిణీ .

భారతీ కమలా భాషా పద్మా పద్మవతీ కృతిః .. 36..

గౌతమీ గోమతీ గౌరీ ఈశానా హంసవాహినీ .

నారాయణీ ప్రభాధారా జాహ్నవీ శంకరాత్మజా .. 37..

చిత్రఘంటా సునందా శ్రీర్మానవీ మనుసంభవా .

స్తంభినీ క్షోభిణీ మారీ భ్రామిణీ శత్రుమారిణీ .. 38..

మోహినీ ద్వేషిణీ వీరా అఘోరా రుద్రరూపిణీ .

రుద్రైకాదశినీ పుణ్యా కల్యాణీ లాభకారిణీ .. 39..

దేవదుర్గా మహాదుర్గా స్వప్నదుర్గాఽష్టభైరవీ .

సూర్యచంద్రాగ్నిరూపా చ గ్రహనక్షత్రరూపిణీ .. 40..

బిందునాదకలాతీతా బిందునాదకలాత్మికా .

దశవాయుజయాకారా కలాషోడశసంయుతా .. 41..

కాశ్యపీ కమలాదేవీ నాదచక్రనివాసినీ .

మృడాధారా స్థిరా గుహ్యో దేవికా చక్రరూపిణీ .. 42..

అవిద్యా శార్వరీ భుంజా జంభాసురనిబర్హిణీ .

శ్రీకాయా శ్రీకలా శుభ్రా కర్మనిర్మూలకారిణీ .. 43..

ఆదిలక్ష్మీర్ఘణాధారా పంచబ్రహ్మత్మికా పరా .

శ్రుతిర్భ్రహ్మముఖావాసా సర్వసంపత్తిరూపిణీ .. 44..

మృతసంజీవినీ మైత్రీ కామినీ కామవర్జితా .

నిర్వాణమార్గదా దేవీ హంసినీ కాళికా క్షమా .. 45..

సపర్యా గుణినీ భిన్నా నిర్ఘణా ఖండితాశుభా .

స్వామినీ వేదినీ శక్యా శాంబరీ చక్రధారిణీ .. 46..

దండినీ ముండినీ వ్యాఘ్రీ శిఖినీ సోమసంహతిః .

చింతామణిశ్చిదానందా పంచబాణాగ్రబోధినీ .. 47.. var

పంచబాణప్రబోధినీ

బాణశ్రేణిస్సహస్రాక్షీ సహస్రభుజపాదుకా .

సంధ్యావలిస్త్రీసంధ్యాఖ్యా బ్రహ్మాండమణిభూషణా .. 48..

వాసవీ వారుణీసేనా కులికా మంత్రరంజనీ .

జితప్రాణస్వరూపా చ కాంతా కామ్యవరప్రదా .. 49..

మంత్రబ్రాహ్మణవిద్యార్థా నాదరూపా హవిష్కతీ .

ఆధర్వణీ శ్రుతిశూన్యా కల్పనావర్జితా సతీ .. 50..

సత్తాజాతిః ప్రమామేయాప్రమితిః ప్రాణదా గతిః .

అవర్ణా పంచవర్ణా చ సర్వదా భువనేశ్వరీ .. 51..

త్రైలోక్యమోహినీ విద్యా సర్వభర్త్రీ క్షరాక్షరా .

హిరణ్యవర్ణా హరిణీ సర్వోపద్రవనాశినీ .. 52..

కైవల్యపదవీరేఖా సూర్యమండలసంస్థితా .

సోమమండలమధ్యస్థా వహ్నిమండలసంస్థితా .. 53..

వాయుమండలమధ్యస్థా వ్యోమమండలసంస్థితా .

చక్రికా చక్రమధ్యస్థా చక్రమార్గప్రవర్తినీ .. 54..

కోకిలాకులచక్రేశా పక్షతిః పంక్తిపావనీ .

సర్వసిద్ధాంతమార్గస్థా షడ్వర్ణావరవర్జితా .. 55..

శరరుద్రహరా హంత్రి సర్వసంహారకారిణీ .

పురుషా పౌరుషీ తుష్టిస్సర్వతంత్రప్రసూతికా .. 56..

అర్ధనారీశ్వరీ దేవీ సర్వవిద్యాప్రదాయినీ .

భార్గవీ యాజుషీవిద్యా సర్వోపనిషదాస్థితా .. 57..

వ్యోమకేశాఖిలప్రాణా పంచకోశవిలక్షణా .

పంచకోశాత్మికా ప్రత్యక్షంచబ్రహ్మాత్మికా శివా .. 58..

జగజ్జరాజనిత్రీ చ పంచకర్మప్రసూతికా .

వార్ధేవ్యాభరణాకారా సర్వకామ్యస్థితస్థితిః .. 59..

అష్టాదశచతుష్ఠిపీఠికా విద్యయా యుతా .

కాలికాకర్షణశ్యామా యక్షిణీ కిన్నరేశ్వరీ .. 60..

కేతకీ మల్లికాశోకా వారాహీ ధరణీ ధ్రువా .

నారసింహీ మహోగ్రాస్యా భక్తానామార్తినాశినీ .. 61..

అంతర్బలా స్థిరా లక్ష్మీర్జరామరణనాశినీ .

శ్రీరంజితా మహాకాయా సోమసూర్యాగ్నిలోచనా .. 62..

అదితిర్దేవమాతా చ అష్టపుత్రాఽష్టయోగినీ .

అష్టప్రకృతిరష్టాష్టవిభ్రాజద్వికృతాకృతిః .. 63..

దుర్భిక్షధ్వంసినీ దేవీ సీతా సత్యా చ రుక్మిణీ .

ఖ్యాతిజా భార్గవీ దేవీ దేవయోనిస్తపస్వినీ .. 64..

శాకంభరీ మహాశోణా గరుడోపరిసంస్థితా .

సింహగా వ్యాఘ్రగా దేవీ వాయుగా చ మహోద్రిగా .. 65..

అకారాదిక్షకారాంతా సర్వవిద్యాధిదేవతా .

మంత్రవ్యాఖ్యాననిపుణా జ్యోతిశ్శాస్త్రైకలోచనా .. 66..

ఇడాపింగలికామధ్యాసుషుమ్నా గ్రంథిభేదినీ .

కాలచక్రాశ్రయోపేతా కాలచక్రస్వరూపిణీ .. 67..

వైశారదీ మతిశ్శేషా వరిషా సర్వదీపికా .

వైనాయకీ వరారోహా శ్రోణివేలా బహిర్వలిః .. 68..

జంభినీ జృంభిణీ జృంభకారిణీ గణకారికా .

శరణీ చక్రికాఽనంతా సర్వవ్యాధిచికిత్సకీ .. 69..

దేవకీ దేవసంకాశా వారిధిః కరుణాకరా .

శర్వరీ సర్వసంపన్నా సర్వపాపప్రభంజినీ .. 70..

ఏకమాత్రా ద్విమాత్రా చ త్రిమాత్రా చ తథాపరా .

అర్థమాత్రా పరా సూక్ష్మా సూక్ష్మార్థాఽర్థపరాఽపరా .. 71..

ఏకవీరా విశేషాఖ్యా పఠీదేవీ మనస్విని .

నైష్కర్మ్యా నిష్కలాలోకా జ్ఞానకర్మాధికా గుణా .. 72..

సబంధ్యానందసందోహో వ్యోమాకారానిరూపితా .

గద్యపద్యాత్మికా వాణీ సర్వాలంకారసంయుతా .. 73..

సాధుబంధపదన్యాసా సర్వోకో ఘటికావలిః .

షట్కర్మా కర్మశాకారా సర్వకర్మవివర్జితా .. 74..

ఆదిత్యవర్ణా చాపర్ణా కామినీ వరరూపిణీ .

బ్రహ్మణీ బ్రహ్మసంతానా వేదవాగీశ్వరీ శివా .. 75..

పురాణన్యాయమీమాంసాధర్మశాస్త్రాగమశ్రుతా .

సద్యోవేదవతీ సర్వా హంసీ విద్యాధిదేవతా .. 76..

విశ్వేశ్వరీ జగద్ధాత్రీ విశ్వనిర్మాణకారిణీ .

వైదికీ వేదరూపా చ కాలికా కాలరూపిణీ .. 77..

నారాయణీ మహాదేవీ సర్వతత్త్వప్రవర్తినీ .

హిరణ్యవర్ణరూపా చ హిరణ్యపదసంభవా .. 78..

కైవల్యపదవీ పుణ్యా కైవల్యజ్ఞానలక్ష్మితా .

బ్రహ్మసంపత్తిరూపా చ బ్రహ్మసంపత్తికారిణీ .. 79..

వారుణీ వారుణారాధ్యా సర్వకర్మప్రవర్తినీ .

ఏకాక్షరపరాఽఽయుక్తా సర్వదారిద్ర్యభంజినీ .. 80..

పాశాంకుశాన్వితా దివ్యా వీణావ్యాఖ్యాక్షసూత్రభృత్ .

ఏకమూర్తిస్త్రయీమూర్తిర్మధుకైటభభంజినీ .. 81..

సాంఖ్యా సాంఖ్యవతీ జ్వాలా జ్వలంతీ కామరూపిణీ .

జాగ్రంతీ సర్వసంపత్తిస్సుషుప్తాన్వేష్టదాయినీ .. 82.. var స్వేష్టదాయినీ

కపాలినీ మహాదంష్ట్రా భ్రుకుటీ కుటిలాననా .

సర్వావాసా సువాసా చ బృహత్సప్తశ్చ శక్వరీ .. 83..

ఛందోగణప్రతిష్ఠా చ కల్మాషీ కరుణాత్మికా .

చక్షుష్మతీ మహాఘోషా ఖడ్గచర్మధరాఽశనిః .. 84..

శిల్పవైచిత్ర్యవిద్యోతా సర్వతోభద్రవాసినీ .

అచింత్యలక్షణాకారా సూత్రభాష్యనిబంధనా .. 85..

సర్వవేదార్థసంపత్తిస్సర్వశాస్త్రార్థమాత్మికా .

అకారాదిక్షకారాంతసర్వవర్ణకృతస్థలా .. 86..

సర్వలక్ష్మీస్సదానందా సారవిద్యా సదాశివా .

సర్వజ్ఞా సర్వశక్తిశ్చ ఖేచరీరూపగోచ్ఛితా .. 87..

అణిమాదిగుణోపేతా పరా కాష్ఠా పరా గతిః .

హంసయుక్తవిమానస్థా హంసారూఢా శశిప్రభా .. 88..

భవానీ వాసనాశక్తిరాకృతిస్థాఖిలాఽఖిలా .

తంత్రహేతుర్విచిత్రాంగీ వ్యోమగంగావినోదినీ .. 89..

వర్షా చ వార్షికా చైవ ఋగ్యజుస్సామరూపిణీ .

మహానదీనదీపుణ్యాఽగణ్యపుణ్యగుణక్రియా .. 90..

సమాధిగతలభ్యార్థా శ్రోతవ్యా స్వప్రియా ఘృణా .

నామాక్షరపరా దేవీ ఉపసర్గనఖాంచితా .. 91..

నిపాతోరుద్వయీజంఘా మాతృకా మంత్రరూపిణీ .

ఆసీనా చ శయానా చ తిష్ఠంతీ ధావనాధికా .. 92..

లక్ష్మ్యలక్ష్మణయోగాఢ్యా తాద్రూప్యగణనాకృతిః .

సైకరూపా నైకరూపా సేందురూపా తదాకృతిః .. 93..

సమాసతద్ధితాకారా విభక్తివచనాత్మికా .

స్వాహాకారా స్వధాకారా శ్రీపత్యర్థాంగనందినీ .. 94..

గంభీరా గహనా గుహ్యో యోనిలింగార్థధారిణీ .

శేషవాసుకిసంసేవ్యా చషాలా వరవర్జినీ .. 95..

కారుణ్యాకారసంపత్తిః కీలకృన్మంత్రకీలికా .

శక్తిబీజాత్మికా సర్వమంత్రేష్టాక్షయకామనా .. 96..

ఆగ్నేయీ పార్ధివా ఆప్యో వాయవ్యా వ్యోమకేతనా .

సత్యజ్ఞానాత్మికానందా బ్రాహ్మీ బ్రహ్మ సనాతనీ .. 97.. var నందా

అవిద్యావాసనా మాయాప్రకృతిస్సర్వమోహినీ .

శక్తిర్ధారణశక్తిశ్చ చిదచిచ్ఛక్తియోగినీ .. 98..

వక్త్రారుణా మహామాయా మరీచిర్మదమర్దినీ .

విరాడ్ స్వాహో స్వధా శుద్ధా నీరూపాస్తిస్సుభక్తిగా .. 99.. via విరాట్

నిరూపితాద్వయీవిద్యా నిత్యానిత్యస్వరూపిణీ .

వైరాజమార్గసంచారా సర్వసత్పథదర్శినీ .. 100..

జాలంధరీ మృడానీ చ భవానీ భవభంజనీ .

త్రైకాలికజ్ఞానతంతుస్త్రికాలజ్ఞానదాయినీ .. 101..

నాదాతీతా స్మృతిః ప్రజ్ఞా ధాత్రీరూపా త్రిపుష్కరా .

పరాజితావిధానజ్ఞా విశేషితగుణాత్మికా .. 102..

హిరణ్యకేశినీ హేమబ్రహ్మసూత్రవిచక్షణా .

అసంఖ్యేయపరార్థాంతస్వరవ్యంజనవైఖరీ .. 103..

మధుజిహ్వో మధుమతీ మధుమాసోదయా మధుః .

మాధవీ చ మహాభాగా మేఘగంభీరనిస్వనా .. 104..

బ్రహ్మవిష్ణుమహేశాదిజ్ఞాతవ్యార్థవిశేషగా .

నాభౌ వహ్నిశిఖాకారా లలాటే చంద్రసన్నిభా .. 105..

భ్రూమధ్యే భాస్కరాకారా సర్వతారాకృతిర్ద్వది .

కృత్తికాదిభరణ్యంతనక్షత్రేష్ట్యార్చితోదయా .. 106..

గ్రహవిద్యాత్మికా జ్యోతిర్జ్యోతిర్విన్నతిజీవికా .

బ్రహ్మాండగర్భిణీ బాలా సప్తావరణదేవతా .. 107..

వైరాజోత్తమసామ్రాజ్యా కుమారకుశలోదయా .

బగలా భ్రమరాంబా చ శివదూతీ శివాత్మికా .. 108..

మేరువింధ్యాదిసంస్థానా కాశ్మీరపురవాసినీ .

యోగనిద్రా మహానిద్రా వినిద్రా రాక్షసాశ్రితా .. 109..

సువర్ణదా మహాగంగా పంచాఖ్యా పంచసంహతిః .

సుప్రజాతా సువీరా చ సుపోషా సుపతిశ్శివా .. 110..

సుగృహో రక్తబీజాంతా హతకందర్పజీవికా .

సముద్రవ్యోమమధ్యస్థా సమబిందుసమాశ్రయా .. 111..

సౌభాగ్యరసజీవాతుస్సారాసారవివేకదృక్ .

త్రివల్యాదిసుపుష్టాంగా భారతీ భరతాశ్రితా .. 112..

నాదబ్రహ్మమయీవిద్యా జ్ఞానబ్రహ్మమయీపరా .

బ్రహ్మనాడీ నిరుక్తిశ్చ బ్రహ్మకైవల్యసాధనం .. 113..

కాలికేయమహోదారవీర్యవిక్రమరూపిణీ .

వడబాగ్నిశిఖావక్త్రా మహాకబలతర్పణా .. 114..

మహాభూతా మహాదర్పా మహాసారా మహాక్రతుః .

పంచభూతమహాగ్రాసా పంచభూతాధిదేవతా .. 115..

సర్వప్రమాణా సంపత్తిస్సర్వరోగప్రతిక్రియా .

బ్రహ్మాండాంతర్భూహిర్వాస్తా విష్ణువక్షోవిభూషణీ .. 116..

శాంకరీ విధివక్త్రస్థా ప్రవరా వరహేతుకీ .

హేమమాలా శిఖామాలా త్రిశిఖా పంచమోచనా .. 117.. var లోచనా

సర్వాగమసదాచారమర్యాదా యాతుభంజనీ . var సదాచార
మర్యాదాయాతు

పుణ్యశ్లోకప్రబంధాధ్యా సర్వాంతర్యామిరూపిణీ .. 118..

సామగానసమారాధ్యా శ్రోత్రకర్ణరసాయనం .

జీవలోకైకజీవాతుర్భద్రోదారవిలోకనా .. 119..

తటితోకటిలసత్కాంతిస్తరుణీ హరిసుందరీ .

మీననేత్రా చ సేంద్రాక్షీ విశాలాక్షీ సుమంగలా .. 120..

సర్వమంగలసంపన్నా సాక్షాన్మంగలదేవతా .

దేహహృద్ధీపికా దీప్తిర్దిహ్మాపాప్రణాశినీ .. 121..

అర్థచంద్రోల్లసద్ధంష్ట్రా యజ్ఞవాటివిలాసినీ .

మహాదుర్గా మహోత్సాహా మహాదేవబలోదయా .. 122..

డాకినీడ్యా శాకినీడ్యా సాకినీడ్యా సమస్తజుట్ .

నిరంకుశా నాకివంద్యా షడాధారాధిదేవతా .. 123..

భువనజ్ఞానినిశ్రేణీ భువనాకారవల్లరీ .

శాశ్వతీ శాశ్వతాకారా లోకానుగ్రహకారిణీ .. 124..

సారసీ మానసీ హంసీ హంసలోకప్రదాయినీ .

చిన్మూద్రాలంకృతకరా కోటిసూర్యసమప్రభా .. 125..

సుఖప్రాణిశిరోరేఖా సదదృష్టప్రదాయినీ . var నద

సర్వసాంకర్యదోషఘ్నీ గ్రహేహాపద్రవనాశినీ .. 126..

క్షుద్రజంతుభయఘ్నీ చ విషరోగాదిభంజినీ .

సదాశాంతా సదాశుద్ధా గృహచ్ఛిద్రనివారిణీ .. 127..

కలిదోషప్రశమనీ కోలాహలపురస్సితా .

గౌరీ లాక్షణికీ ముఖ్యా జఘన్యాకృతివర్జితా .. 128.. var లాక్షణికీ

మాయా విద్యా మూలభూతా వాసవీ విష్ణుచేతనా .

వాదినీ వసురూపా చ వసురత్నపరిచ్ఛదా .. 129..

ఛాందసీ చంద్రహృదయా మంత్రస్వచ్ఛందభైరవీ .

వనమాలా వైజయంతీ పంచదివ్యాయుధాత్మికా .. 130..

పీతాంబరమయీ చంచత్కొస్తుభా హరికామినీ .

నిత్యా తథ్యా రమా రామా రమణీ మృత్యుభంజినీ .. 131.. var
భంజినీ

జ్యేష్ఠా కాష్ఠా ధనిష్ఠాంతా శరాంగీ నిర్గుణప్రియా .

మైత్రేయా మిత్రవిందా చ శేష్యశేషకలాశయా .. 132..

వారాణసీవాసరతా చార్యావర్తజనస్తుతా .

జగదుత్పత్తిసంస్థానసంహారత్రయకారణం .. 133..

త్వమంబ విష్ణుసర్వస్వం నమస్తేఽస్తు మహేశ్వరి .

నమస్తే సర్వలోకానాం జనన్యై పుణ్యమూర్తయే .. 134..

సిద్ధలక్ష్మీర్మహాకాలి మహాలక్ష్మీ నమోఽస్తు తే .

సద్యోజాతాదిపంచాగ్నిరూపా పంచకపంచకం .. 135..

యంత్రలక్ష్మీర్భవత్యాదిరాద్యాద్యే తే నమో నమః .

సృష్ట్యాదికారణాకారవితతే దోషవర్జితే .. 136..

జగల్లక్ష్మీర్జగన్మాతర్విష్ణుపత్ని నమోఽస్తు తే . var లక్ష్మీ జగన్

నవకోటిమహాశక్తిసముపాస్యపదాంబుజే .. 137..

కనత్సావర్ణరత్నాఢ్యే సర్వాభరణభూషితే .

అనంతానిత్యమహిషీప్రపంచేశ్వరనాయకి .. 138..

అత్యుచ్చితపదాంతస్థే పరమవ్యోమనాయకి .

నాకప్పృష్ఠగతారాధ్యే విష్ణులోకవిలాసిని .. 139..

వైకుంఠరాజమహిషి శ్రీరంగనగరాశితే .

రంగనాయకి భూపుత్రి కృష్ణే వరదవల్లభే .. 140..

కోటిబ్రహ్మాదిసంసేవ్యే కోటిరుద్రాదికీర్తితే .

మాతులుంగమయం ఖేటం సౌవర్ణచషకం తథా .. 141..

పద్మద్వయం పూర్ణకుంభం కీరంచ వరదాభయే .

పాశమంకుశకం శంఖం చక్రం శూలం కృపాణికాం .. 142..

ధనుర్పాణౌ చాక్షమాలాం చిన్ముద్రామపి బిభ్రతీ .

అష్టాదశభుజే లక్ష్మీర్మహాష్టాదశపీఠగే .. 143..

భూమినీలాదిసంసేవ్యే స్వామిచిత్తానువర్తిని.

పద్మే పద్మాలయే పద్మీ పూర్ణకుంభాభిషేచితే .. 144..

ఇందిరేందిందిరాభాక్షీ క్షీరసాగరకన్యకే . var ఇందిరేందీవరాభాక్షీ

భార్గవి త్వం స్వతంత్రేచ్ఛా వశీకృతజగత్పతిః .. 145..

మంగలం మంగలానాం త్వం దేవతానాం చ దేవతా .

త్వముత్తమోత్తమానాంచ త్వం శ్రేయః పరమామృతం .. 146..

ధనధాన్యాభివృద్ధిశ్చ సార్వభౌమసుఖోచ్ఛయా .

ఆందోలికాదిసౌభాగ్యం మత్తేభాదిమహోదయః .. 147..

పుత్రపౌత్రాభివృద్ధిశ్చ విద్యాభోగబలాదికం .

ఆయురారోగ్యసంపత్తిరఘైశ్శర్యం త్వమేవ హి .. 148..

పదమేవ విభూతిశ్చ సూక్ష్మాసూక్ష్మతరాగతిః . var పరమేశవిభూతిశ్చ

సదయాపాంగసందత్తబ్రహ్మాండ్రాదిపదస్థితిః .. 149..

అవ్యాహతమహాభాగ్యం త్వమేవాక్షోభ్యవిక్రమః .

సమన్వయశ్చ వేదానామవిరోధస్త్వమేవ హి .. 150..

నిఃశ్రేయసపదప్రాప్తిసాధనం ఫలమేవ చ .

శ్రీమంత్రరాజరాజ్ఞీ చ శ్రీవిద్యా క్షేమకారిణీ .. 151..

శ్రీబీజజపసంతుష్టా ఐం హ్రీం శ్రీం బీజపాలికా .

ప్రపత్తిమార్గసులభా విష్ణుప్రథమకింకరీ .. 152..

క్షీంకారార్థసవిత్రీ చ సౌమంగల్యాధిదేవతా .

శ్రీషోడశాక్షరీవిద్యా శ్రీయంత్రపురవాసినీ .. 153..

సర్వమంగలమాంగల్యే శివే సర్వార్థసాధికే .

శరణ్యే త్ర్యంబకే దేవి నారాయణీ నమోఽస్తు తే .. 154..

పునః పునర్నమస్తేఽస్తు సాష్టాంగమయుతం పునః .

సనత్కుమార ఉవాచ-

ఏవం స్తుతా మహాలక్ష్మీర్భూరుద్రాదిభిస్సురైః .

నమద్భిరారైర్దీనైశ్చ నిస్సవ్యత్యైర్భోగవర్జితైః .. 1.. var నిస్సత్వై

జ్యేష్ఠా జుష్టైశ్చ నిశ్రీకైస్సంసారాత్స్వపరాయణైః .

విష్ణుపత్నీ దదౌ తేషాం దర్శనం దృష్టితర్పణం .. 2..

శరత్పూర్ణేందుకోట్యాభధవలాపాంగవీక్షణైః .

సర్వాత్సత్త్వసమావిష్టాంశ్చక్రే హృష్టా వరం దదౌ .. 3..

మహాలక్ష్మీరువాచ-

నామ్నాం సాష్టసహస్రం మే ప్రమాదాద్వాపి యస్సకృత్ .

కీర్తయేత్తత్కులే సత్యం వసామ్యాచంద్రతారకం .. 4..

కిం పునర్నియమాజ్ఞపుర్మదేకశరణస్య చ .

మాతృవత్సానుకంపాహం షోషకీ స్యామహర్నిశం .. 5..

మన్నామ స్తవతాం లోకే దుర్లభం నాస్తి చింతితం . var స్తువ

మత్ప్రసాదేన సర్వేఽపి స్వస్వేష్టార్థమవాప్స్యథ .. 6..

లుప్తవైష్ణవధర్మస్య మద్రవ్తేష్వవకీర్తినః . var కీర్తినః

భక్తిప్రపత్తిహీనస్య వంద్యో నామ్నాం జరాపి మే .. 7..

తస్మాదవశ్యం తైర్దోషైర్విహీనః పాపవర్జితః .

జపేత్సాష్టసహస్రం మే నామ్నాం ప్రత్యహమాదరాత్ .. 8..

సాక్షాదలక్ష్మీపుత్రోఽపి దుర్భాగ్యోఽప్యలసోఽపి వా .

అప్రయత్నోఽపి మూఢోఽపి వికలః పతితోఽపి చ .. 9..

అవశాత్ప్రాప్నుయాద్భాగ్యం మత్ప్రసాదేన కేవలం .

స్పృహేయమచిరాద్దేవాః వరదానాయ జాపినః .. 10..

దదామి సర్వమిష్టార్థం లక్ష్మీతి స్మరతాం ధ్రువం .

సనత్కుమార ఉవాచ-

ఇత్యుక్త్వాఽన్తర్గదే లక్ష్మీర్వైష్ణవీ భగవత్కలా .. 11..

ఇష్టాపూర్తం చ సుకృతం భాగధేయం చ చింతితం .

స్వం స్వం స్థానం చ భోగం చ విజయం లేభిరే సురాః .. 12..

తదేతత్ ప్రవదామ్యద్య లక్ష్మీనామసహస్రకం . var తదేతద్వో దదామద్య

యోగినః పఠత క్షిప్రం చింతితార్థానవాప్స్యథ .. 13..

గార్గ్య ఉవాచ-

సనత్కుమారోయోగీంద్ర ఇత్యుక్త్వా స దయానిధిః . var సనత్కుమార

అనుగృహ్య యయౌ క్షిప్రం తాంశ్చ ద్వాదశయోగినః .. 14..

తస్మాదేతద్రహస్యంచ గోప్యం జప్యం ప్రయత్నతః .

అష్టమ్యాం చ చతుర్థశ్శ్యాం నవమ్యాం భృగువాసరే .. 15..

పౌర్ణమాస్యామమాయాం చ పర్వకాలే విశేషతః .

జపేద్వా నిత్యకార్యేషు సర్వాన్కామానవాప్నుయాత్ .. 16..

.. ఇతి శ్రీస్కందపురాణే సనత్కుమారసంహితాయాం

లక్ష్మీసహస్రనామస్తోత్రం సంపూర్ణం ..